
Devadibhih Kritam Gangadi Nadi Stotram

—
ದೇವಾದಿಭಿಃ ಕೃತಂ ಗಂಗಾದಿ ನದೀಸ್ತೋತ್ರಂ
—

Document Information



Text title : Devadibhih Kritam Gangadi Nadi Stotram

File name : devAdibhiHkRRRitaMgangAdinadIstotram.itx

Category : devii, devI, nadI, skandapurANa, stotra

Location : doc_devii

Proofread by : PSA Easwaran

Description/comments : skandapurANa | AvantyaKhaNDA | chaturashItikhaNDA | adhyAya 71/65-81||

Latest update : July 6, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 6, 2025

sanskritdocuments.org

ದೇವಾದಿಭಿಃ ಕೃತಂ ಗಂಗಾದಿ ನದೀಸ್ತೋತ್ರಂ



ಇತಿ ತಸ್ಯ ವಚಃ ಶ್ರುತ್ವಾ ನಾರದಸ್ಯ ಮಹಾತ್ಮನಃ .
ಶಕ್ರೇಣ ಸಹಿತಾಃ ಸರ್ವೇ ಹ್ಯವಂತೀಂ ತು ಸಮಾಗತಾಃ .. 64..
ಸ್ತುವಂತೋ ವಿವಿದ್ಧಃ ಸ್ತೋತ್ರೈರ್ಗಂಗಾಂ ತ್ರಿಪಥಗಾಂ ಶುಭಾಂ .
ಗಂಗೇ ದೇವಿ ನಮಸ್ತುಭ್ಯಂ ಸರ್ವಪಾಪಪ್ರಣಾಶಿನಿ .. 65..
ವಸೂನಾಂ ಜನನೀ ದೇವಿ ವಸೂನಾಂ ಮೋಕ್ಷದಾಯಿನಿ .
ತ್ರೈಲೋಕ್ಯಪಾವನೀ ನಿತ್ಯಂ ಹರೇಣ ಶಿರಸಾ ಧೃತಾ .. 66..
ಸೇವಿತಾ ವಾಲಖಿಲ್ಯೈಶ್ಚ ಕೃಷ್ಣಸ್ಯ ಪರಮಾ ಕಲಾ .
ಯಮುನೇ ತ್ವಾಂ ನಮಸ್ಯಾಮಃ ಕಾಲಿಂದೀಂ ವರವಾಹಿನೀಂ .. 67..
ಸುತಾ ತ್ವಂ ಪಾವನೀ ದೇವಿ ಮಾತೃಂಡಸ್ಯ ದಿವಸ್ಪತೇಃ .
ಶಿಪ್ರೇ ದೇವಿ ನಮಸ್ತುಭ್ಯಂ ಬ್ರಹ್ಮದೇಹೋದ್ಭವೇ ಶುಭೇ .. 68..
ಪ್ರಾಚೀ ತ್ವಮೇವ ವಿಖ್ಯಾತಾ ಪುಣ್ಯದೇಹಾ ಸರಸ್ವತೀ .
ಯಾ ಪ್ರಾಚೀ ಕೌರವಕ್ಷೇತ್ರೇ ಪುಷ್ಕರೇ ಯಾ ಮಹಾಲಯೇ .
ಸಾ ತ್ವಂ ಶಿಪ್ರಾ ಪ್ರಸಿದ್ಧಾ ಚ ಸರ್ವಪಾತಕನಾಶಿನೀ .. 69..
ತ್ವಂ ದಯಾ ಸರ್ವಜಂತೂನಾಂ ತ್ವಂ ಸ್ವರ್ಗಃ ಶರಣಂ ನೃಣಾಂ .
ತ್ವಂ ಮಾತಾ ಸರ್ವಜಂತೂನಾಂ ತ್ವಂ ಪ್ರಾಚೀ ಭುವಿ ಗೀಯಸೇ .. 2.71.70..
ಬಹುಜನ್ಮಕಲಂಕಾಂಕಂ ದೃಷ್ಟ್ವಾ ಯಾ ದೇಹಿನಾಂ ಭುವಿ .
ಕರೋಷಿ ಕ್ಷಾಲನಂ ದೇವಿ ಸಾ ತ್ವಂ ತ್ರೈಲೋಕ್ಯಸಂಸ್ಥಿತಾ .. 71..
ಆಸಾಂ ಚ ಸಂಗಮೋ ಯಸ್ತು ಸ ಪ್ರಯಾಗೋ ಬುದ್ಧಿಃ ಸ್ಮೃತಃ .
ಅತ್ರಾಗತ್ಯ ತು ಯುಷ್ಮಾಭಿಃ ಸ್ಥಾಪಿತಃ ಸ್ನಾಪಿತೋಽಧುನಾ .. 72..
ಸೋಽದ್ಯ ಪ್ರಭೃತಿ ದೇವೋಽಯಂ ಪ್ರಯಾಗೇಶ್ವರಸಂಜ್ಞಕಃ .
ತ್ರಿಷು ಲೋಕೇಷು ವಿಖ್ಯಾತಃ ಸ್ಮರಣಾತ್ಪಾಪನಾಶನಃ .. 73..
ಅತ್ರಾಗತ್ಯ ಪ್ರಪಶ್ಯಂತಿ ಯೇ ಪ್ರಯಾಗೇಶ್ವರಂ ತತಃ .
ತೇ ಕೃತಾರ್ಥಾ ಭವಿಷ್ಯಂತಿ ಸರ್ವಪಾತಕವರ್ಜಿತಾಃ .. 74..
ಕುಲಂ ಚ ತಾರಿತಂ ತೇಷಾಂ ಪೈತ್ಯಕಂ ಮಾತೃಕಂ ತಥಾ .
ಗಂಗಾಯಾಸ್ತ್ರಿಯುಗಂ ಪುಣ್ಯಂ ಚತುರ್ವರ್ಗಫಲಪ್ರದಂ .
ಜಾಯತೇ ನಾತ್ರ ಸಂದೇಹಃ ಪ್ರಯಾಗೇಶ್ವರದರ್ಶನಾತ್ .. 75..

ಗಂಗಾಯಾಂ ಚ ಪ್ರಯಾಗೇ ಚ ದೇವದಾರುವನೇ ಶುಭೇ .
ನೈಮಿಷೇ ಪುಷ್ಕರೇ ಚೈವ ಶ್ರೀಶೈಲೇ ಚ ತ್ರಿಪುಷ್ಕರೇ .. 76..
ತ್ಯಂಬಕೇ ಧೌತಪಾಪೇ ಚ ಮಹೇಂದ್ರೇ ಭೈರವೇ ತಥಾ .
ಗೋಕರ್ಣೇ ಚ ಸುವರ್ಣಾಖ್ಯೇ ರೇವಾಕಪಿಲಸಂಗಮೇ .. 77..
ಏತೇಷಾಂ ದರ್ಶನೇನೈವ ಯಾ ಸಿದ್ಧಿದ್ವಾರದಶಾಬ್ದಿಕಾ .
ನಾ ಲಭ್ಯಾ ಮಾಸಮಾತ್ರೇಣ ಪ್ರಯಾಗೇಶ್ವರದರ್ಶನಾತ್ .. 78..
ಯೇ ಪಶ್ಯಂತಿ ಚತುರ್ಧಶ್ಯಾಮಷ್ಟಮ್ಯಾಂ ಚ ವಿಶೇಷತಃ .
ಭಕ್ತ್ಯಾ ಚ ನಿಯಮಂ ಕೃತ್ವಾ ಪ್ರಯಾಗೇಶ್ವರಸಂಜ್ಞಕಂ .. 79..
ನ ತೇಷಾಂ ಪುನರಾವೃತ್ತಿಃ ಕಲ್ಪಕೋಟಿಶತೈರಪಿ .
ಭೋಗದಂ ಮೋಕ್ಷದಂ ಲಿಂಗಂ ಭವಿಷ್ಯತಿ ಮಹೀತಲೇ .. 2.71.80..
ಕಲಾಸ್ತಿಸ್ತೋ ಭವಿಷ್ಯಂತಿ ಲಿಂಗೇಽಸ್ಮಿನ್ನೋಕ್ಷದೇ ಶುಭೇ .
ಗಂಗಾ ಚ ಯಮುನಾ ಪ್ರಾಚೀ ಸರ್ವಪಾತಕನಾಶಿನೀ .. 81..
ಏವಮುಕ್ತ್ವಾ ಸ್ತುತಾ ಗಂಗಾ ಯಮುನಾ ಚ ಸರಸ್ವತೀ .
ದೇವೈಃ ಪ್ರಣತಿಪೂರ್ವೇಣ ಗತಾಃ ಸ್ಥಾನಂ ಸ್ವಕಂ ತದಾ .. 82..
ದೇವಾಃ ಪ್ರಹೃಷ್ಟಾಃ ಶಕ್ರಾದ್ಯಾಃ ಪ್ರಯಾಗೇಶ್ವರಸಂಜ್ಞಕಂ .
ಸ್ತುತ್ವಾ ಚ ವಿವಿಧೈಃ ಸ್ತೋತ್ರೈಃ ಪೂಜಯಿತ್ವಾ ದಿವಂ ಗತಾಃ .. 83..
ಇತಿ ಶ್ರೀಸ್ಕಂದಪುರಾಣೇ ಆವಂತ್ಯಖಂಡೇ ಚತುರಶೀತಿಲಿಂಗಮಾಹಾತ್ಮ್ಯೇ
ಏಕಸಪ್ತತಿತಮಾಧ್ಯಾಯಾಂತರ್ಗತಂ ದೇವಾದಿಭಿಃ ಕೃತಂ ಗಂಗಾದಿ ನದೀಸ್ತೋತ್ರಂ
ಸಮಾಪ್ತಂ .
ಸ್ಕಂದಪುರಾಣ . ಆವಂತ್ಯಖಂಡ . ಚತುರಶೀತಿಖಂಡ . ಅಧ್ಯಾಯ 71/65-81..

skandapurANa . AvantyakhaNDa . chaturashItikhaNDa . adhyAya 71/65-81..

Proofread by PSA Easwaran

Devadibhīh Kṛitam Gaṅgādī Nadi Stotram

pdf was typeset on July 6, 2025

Please send corrections to sanskrit@cheerful.com

